

# Labaru



Offishin Jakadancin Amirka, Sashen Hulfa da Jama'a,  
Plot 1075 Diplomatic Drive, Central Business District, Abuja.  
Telephone: 09-461-4000. Website at <http://nigeria.usembassy.gov>

## SAƘON FATAN ALHERI NA SHUGABA BUSH GA MUSULMI CIKIN WATAN RAMADAN

Ina farin cikin miƙa sakon fatan alheri ga ɗaukacin Musulmin Amirka da kuma sauran Musulmin duniya baki ɗaya cikin wannan wata na Ramadan.

Ramadan na ɗaya daga cikin lokuta masu tsarki ga Musulmi, watau lokaci ne da ake kebewa saboda yin salloli da addu'o'i na musanman. Bisa koyarwan addinin musulunci, cikin wannan wata ne Allah mai girma da ɗaukaka ya saukar da Al'kur'ani mai tsarki ga Annabi Muhammad, tsira da amincin Allah su tabbata gare shi.

Don haka wannan lokaci ne da Musulmi ke samun dama na zaman karatu da kuma buɗe baki tare da iyali da abokan arziki domin nuna godiya ga Allah saboda irin falala da rahamarsa ta hanyar ciyar da mabukata da sada zumunci da kuma sauran ayyukan alheri.

Watan Ramadan da kuma sauran lokatai kwatankwacinsa masu zuwa nan gaba, na bamu sukunin tuna 'yan uwantaka na bil-adama. Kasar Amirka na alfahari da Amirkawa Musulmi waɗanda imaninsu da dagewa kan addini yake tuna mana da babbar kyautar ƙasarmu watau 'yancin yin addininka ba tareda tsangwama ba.

Ni da mata ta Laura na yiwa Musulmi fatan alheri cikin wannan wata mai falala na Ramadan.

###